

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

نگران صوبائی وزیر زراعت، خوراک، پلاننگ و ڈویلپمنٹ پنجاب سردار تنویر الیاس کی چیف سیکرٹری پنجاب اکبر درانی

سے ملاقات

حکومت پنجاب کی ہدایت کے مطابق شجر کاری مہم کو امسال جشن آزادی تقریب کا حصہ بنایا جائے گا، نگران صوبائی

وزیر زراعت، خوراک، منصوبہ بندی و ترقیات پنجاب سردار تنویر الیاس

لاہور 08 اگست 2018: نگران صوبائی وزیر زراعت، خوراک، منصوبہ بندی و ترقیات سردار تنویر الیاس نے چیف سیکرٹری پنجاب اکبر درانی سے ان کے دفتر میں ملاقات کی۔ ملاقات میں باہمی امور کے بارے تبادلہ خیال کیا گیا۔ اس موقع پر نگران صوبائی وزیر زراعت، خوراک، منصوبہ بندی و ترقیات نے کہا کہ ان کے محکمہ جات نے امسال جشن آزادی کو شانِ شان منانے کیلئے تمام تیاریاں مکمل کر لی گئی ہیں۔ انہوں نے مزید کہا کہ نگران وزیر اعلیٰ کی ہدایت کے مطابق امسال شجر کاری مہم کو جشن آزادی تقریبات کا حصہ بنایا جائے گا تاکہ ماحول دوست سرگرمیوں کو عوام کی توسط سے فروغ دیا جاسکے اور درختوں کی تعداد میں اضافہ کیا جاسکے۔ انہوں نے یہ بھی کہا کہ ماحولیاتی تبدیلیوں کے وقوع پذیر ہونے کی وجہ سے فصلات و باغات کی نشوونما پر برے اثرات مرتب ہو رہے ہیں اور شجر کاری مہم کی ماحول دوست سرگرمی کی وجہ سے جاری موسمیاتی تبدیلیوں میں کمی واقع ہوگی۔ اس تناظر میں محکمہ زراعت پنجاب بھرپور اقدام کر رہا ہے اور جدید ریسرچ سے ایسی فصلات کی اقسام کو فروغ دیا جا رہا ہے جو زیادہ گرمی اور سردی برداشت کر سکیں۔ انہوں نے اس موقع پر عوام سے اپیل کی کہ وہ اس حکومتی جاری سرگرمی میں بھرپور حصہ لیں تاکہ ماحول کو انسان دوست بنایا جاسکے۔ انہوں نے یہ بھی کہا کہ تمام محکمہ جات بھی شجر کاری مہم میں بھرپور حصہ لیں تاکہ ماحول کو انسان دوست بنایا جاسکے۔ انہوں نے نگران صوبائی وزیر کو چیف سیکرٹری آفس کی تاریخی بلڈنگ کا دورہ کرایا۔ سردار تنویر الیاس نے صوبے کا نظم و نسق بہترین انداز میں چلانے اور کامیاب شفاف الیکشن کروانے پر چیف سیکرٹری پنجاب اور صوبے کے تمام ملازمین کو خراج تحسین پیش کیا۔